

പതിനാലാം കേരള നിയമസഭ

പതിനൊന്നാം സമ്മേളനം

2018 ജൂൺ 25, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും
പാർലമെന്ററികാര്യവും വകുപ്പുമന്ത്രി
വനവും മൃഗസംരക്ഷണവും മൃഗശാലകളും വകുപ്പുമന്ത്രി
ജലവിഭവ വകുപ്പുമന്ത്രി
തൊഴിലും എക്സൈസും വകുപ്പുമന്ത്രി

ജലസ്രോതസ്സുകൾ സംരക്ഷിക്കുന്നതിന് ആവിഷ്കരിച്ച പദ്ധതി

*331. ശ്രീ.ഷാഫി പറമ്പിൽ

,, കെ.മുരളീധരൻ

,, വി.പി.സജിന്ദ്രൻ

,, റോജി എം. ജോൺ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ജലസ്രോതസ്സുകൾ സംരക്ഷിക്കുന്നതിനും നിലനിർത്തുന്നതിനും അവയുടെ വിനിയോഗം, പരിപാലനം, സംരക്ഷണം എന്നിവയിൽ ജനപങ്കാളിത്തം ഉറപ്പ് വരുത്തുന്നതിനും ആവിഷ്കരിച്ച പദ്ധതി വിജയപ്രദമാണോ; വിശദീകരിക്കുമോ;
- (ബി) പുനരുദ്ധരിച്ച ജലസ്രോതസ്സുകൾ പരിപാലനമില്ലാതെ വീണ്ടും മലിനമാകുന്നതും നശിക്കുന്നതും ശ്രദ്ധയിൽപ്പെട്ടിട്ടുണ്ടോ; എങ്കിൽ ഇവയുടെ സുസ്ഥിര പരിപാലനത്തിന് എന്ത് നടപടിയാണ് സ്വീകരിക്കുന്നത് എന്ന് വ്യക്തമാക്കുമോ;
- (സി) ഹരിതകേരളം മിഷന്റെ ഉപദൗത്യമായ ജലസമൃദ്ധിയുടെ ഭാഗമായി സമഗ്ര നീർത്തട മാസ്റ്റർ പ്ലാനുകൾ രൂപപ്പെടുത്തുന്നതിനുള്ള പ്രവർത്തനങ്ങൾ ആരംഭിച്ചിട്ടുണ്ടോ; വിശദമാക്കുമോ;
- (ഡി) മഴവെള്ളം പൂർണ്ണമായും ഉപയോഗപ്പെടുത്തുന്നതിനും ജലക്ഷാമം പരിഹരിക്കുന്നതിനും ആവശ്യമായ നടപടികൾ സ്വീകരിക്കുമോ?

ഇ.എസ്.ഐ. ആശുപത്രികളിൽ സൂപ്പർ സ്പെഷ്യാലിറ്റി ചികിത്സ

*332. ശ്രീ.വി.ഡി.സതീശൻ

„ സണ്ണി ജോസഫ്

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഇ.എസ്.ഐ. ആശുപത്രികളെയും ഡിസ്പെൻസറികളെയും കാലഘട്ടത്തിന് അനുസൃതമായി മാറ്റുന്നതിനും തൊഴിലാളികൾക്ക് മികവുറ്റ സേവനം ലഭ്യമാക്കുന്നതിനും നടപടി സ്വീകരിച്ചിട്ടുണ്ടോ;
- (ബി) പ്രസ്തുത ആശുപത്രികൾ നേരിടുന്ന പരാധീനതകൾ പരിശോധിച്ച് റിപ്പോർട്ട് ചെയ്യുന്നതിനായി 2016 ൽ നിയോഗിച്ച കമ്മിറ്റിയുടെ ശുപാർശയിന്മേൽ ഇതിനകം സ്വീകരിച്ച നടപടികൾ എന്തൊക്കെയാണ്;
- (സി) ഫറോക്ക്, പേരൂർക്കട ഇ.എസ്.ഐ. ആശുപത്രികളിൽ അനുവദിച്ച കീമോതെറാപ്പി യൂണിറ്റ് പ്രവർത്തന സജ്ജമാക്കിയിട്ടുണ്ടോ; ഇല്ലെങ്കിൽ അതിനുള്ള നടപടികൾ ഏത് ഘട്ടത്തിലാണ്;
- (ഡി) ഇ.എസ്.ഐ. ആശുപത്രികളിൽ സൂപ്പർ സ്പെഷ്യാലിറ്റി ചികിത്സ നടപ്പിലാക്കുമെന്ന പ്രഖ്യാപനം പൂർണ്ണ തോതിൽ പ്രാവർത്തികമാക്കുന്നതിന് കഴിഞ്ഞിട്ടുണ്ടോ;
- (ഇ) ഇ.എസ്.ഐ. ആശുപത്രികളിൽ ലഭ്യമല്ലാത്ത സൂപ്പർ സ്പെഷ്യാലിറ്റി ചികിത്സ തൊഴിലാളികൾക്ക് ലഭ്യമാക്കുന്നതിന് ആവിഷ്കരിച്ച നടപടി എന്താണെന്ന് വ്യക്തമാക്കുമോ?

പട്ടികവിഭാഗങ്ങളിൽപ്പെട്ടവർക്ക് ഉന്നത വിദ്യാഭ്യാസത്തിന് ധനസഹായം

*333. ശ്രീ.സി.എഫ്.തോമസ്

„ റോഷി അഗസ്റ്റിൻ

„ മോൻസ് ജോസഫ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതി പട്ടികവർഗ്ഗ വിഭാഗങ്ങളിൽപ്പെട്ട വിദ്യാർത്ഥികൾക്ക് മറ്റ് സംസ്ഥാനങ്ങളിൽ ഉന്നത വിദ്യാഭ്യാസം ചെയ്യുന്നതിന് ധനസഹായം നൽകുന്നുണ്ടോ;
- (ബി) എങ്കിൽ ഇതിനുള്ള മാർഗ്ഗ നിർദ്ദേശങ്ങൾ വ്യക്തമാക്കുമോ;
- (സി) ഏതൊക്കെ കോഴ്സുകൾക്കാണ് ധനസഹായം നൽകുന്നതെന്ന് വെളിപ്പെടുത്തുമോ?

സാമൂഹ്യവനവത്കരണ പദ്ധതി

*334. ശ്രീ.ഇ.ടി. ടൈസൺ മാസ്റ്റർ

„ ആർ. രാമചന്ദ്രൻ

„ ഇ.കെ.വിജയൻ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സാമൂഹ്യവനവത്കരണ പദ്ധതി വിലയിരുത്തിയിട്ടുണ്ടോ; വിശദമാക്കുമോ;
- (ബി) വർഷംതോറും സാമൂഹ്യവനവത്കരണ വിഭാഗം വിതരണം ചെയ്യുന്ന വൃക്ഷത്തൈകൾ നിലനിൽക്കുന്നുണ്ടോ എന്ന് പരിശോധന നടത്താറുണ്ടോ; വ്യക്തമാക്കുമോ;
- (സി) ഇപ്രകാരം ഏതെല്ലാം വൃക്ഷത്തൈകളാണ് സാമൂഹ്യവനവത്കരണ വിഭാഗം വിതരണം ചെയ്യുന്നതെന്നും അതിന് നിരക്കുണ്ടെങ്കിൽ അത് എത്രയെന്നും വ്യക്തമാക്കാമോ;
- (ഡി) സ്കൂളുകളിലും കോളേജുകളിലും മറ്റും നൽകുന്ന വൃക്ഷത്തൈകൾ പരിപാലിക്കപ്പെടുന്നുണ്ടോയെന്ന് ഉറപ്പുവരുത്തുന്നതിനായി സ്വീകരിക്കുന്ന മാർഗ്ഗങ്ങൾ വിശദമാക്കാമോ;
- (ഇ) സ്വന്തം ഭൂമിയിൽ കർഷകർക്ക് വൃക്ഷങ്ങൾ നട്ടുപിടിപ്പിക്കുന്നതിന് വനം വകുപ്പ് എന്തെങ്കിലും സഹായം നൽകുന്നുണ്ടോ; വ്യക്തമാക്കുമോ;
- (എഫ്) കാവുകളുടെ സംരക്ഷണത്തിന് സാമൂഹ്യവനവത്കരണ വിഭാഗം സ്വീകരിക്കുന്ന നടപടികൾ അറിയിക്കുമോ?

ജലസമൃദ്ധി പദ്ധതിയുടെ പുരോഗതി

*335. ശ്രീ.ആർ. രാജേഷ്

„ എം.എം. ആരിഫ്

„ എം. മുഹേഷ്

„ കെ.സുരേഷ് കുറുപ്പ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ഹരിതകേരളം മിഷന്റെ ഉപപദ്ധതിയായ ജലസമൃദ്ധിയുടെ പുരോഗതി അറിയിക്കാമോ;
- (ബി) ഭൂജല സംരക്ഷണത്തിനും സംപോഷണത്തിനുമായി നടത്തിയ പ്രവർത്തനങ്ങൾ എന്തെല്ലാമാണ്;
- (സി) ജലമലിനീകരണം തടയുന്നതിനും നീർച്ചാലുകളുടെ പുനരുദ്ധാരണത്തിനുമായി നടത്തിയ പ്രവർത്തനങ്ങൾ വിശദമാക്കാമോ;
- (ഡി) കട്ടനാട് പാക്കേജിന്റെ ഭാഗമായി ജലവിഭവ വകുപ്പ് നടത്തിയ പ്രവർത്തനങ്ങൾ അറിയിക്കാമോ?

ശുദ്ധജല ലഭ്യത

*336. ശ്രീ.വി. ജോയി

„ എ. പ്രദീപ്കുമാർ

„ എ. എൻ. ഷംസീർ

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) എല്ലാവർക്കും ശുദ്ധജല ലഭ്യത ഉറപ്പാക്കുക എന്ന ലക്ഷ്യത്തോടെ ജല വിഭവ വകുപ്പ് നടത്തിവരുന്ന പ്രവർത്തനങ്ങൾ വിശദീകരിക്കാമോ; ഈ സർക്കാരിന്റെ കാലത്ത് പുതുതായി എത്ര കുടുംബങ്ങൾക്ക് കുടിവെള്ളം ലഭ്യമാക്കാൻ കഴിഞ്ഞുവെന്ന് അറിയിക്കാമോ; നിലവിലുള്ള ജലവിതരണ പദ്ധതികളിൽ പൈപ്പ് ചോർച്ച ഒഴിവാക്കാനും പഴയവ മാറ്റി സ്ഥാപിക്കുന്നതിനും പദ്ധതിയുണ്ടോ; വിശദാംശം

നൽകാമോ;

- (ബി) കിഫ്ബി വഴി നിലവിലുള്ള പദ്ധതികളുടെ പുനരുദ്ധാരണത്തിനും പുതിയ കുടിവെള്ള പദ്ധതികൾ ഏറ്റെടുക്കുന്നതിനുമുള്ള പ്രവർത്തനത്തിന്റെ പുരോഗതി അറിയിക്കാമോ;
- (സി) കേന്ദ്ര സഹായത്തോടെ നടത്തി വരുന്ന ദേശീയ ഗ്രാമീണ കുടിവെള്ള പദ്ധതിക്ക് ലഭിച്ചുവന്നിരുന്ന കേന്ദ്ര സഹായത്തിൽ കുറവു വന്നിട്ടുണ്ടോ; എങ്കിൽ ഇത് ഗ്രാമ പ്രദേശങ്ങൾക്കായുള്ള കുടിവെള്ള പദ്ധതികളെ പ്രതികൂലമായി ബാധിക്കാതിരിക്കാനായി സ്വീകരിച്ചിട്ടുള്ള നടപടികൾ എന്തെല്ലാമാണെന്ന് വ്യക്തമാക്കുമോ?

പുതിയ തൊഴിൽ നയം

*337. ശ്രീ.വി. അബ്ദുറഹിമാൻ

„ ഇ.പി.ജയരാജൻ

„ എം. നൗഷാദ്

പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര സർക്കാരിന്റെ നയത്തിന്റെ ഫലമായി തൊഴിൽ മേഖലയാകെ അരക്ഷിതാവസ്ഥയിലായിക്കൊണ്ടിരിക്കുന്ന അവസ്ഥയിൽ സംസ്ഥാന സർക്കാർ പുതുതായി കൊണ്ടുവന്ന തൊഴിൽ നയം ഏതുവിധത്തിൽ തൊഴിലാളികളുടെ ജീവിത സുരക്ഷ ഉറപ്പാക്കുന്നുവെന്ന് വ്യക്തമാക്കാമോ ;
- (ബി) സർക്കാർ ധനസഹായത്തോടെയും അല്ലാതെയും പ്രവർത്തിക്കുന്ന വിവിധ ക്ഷേമനിധി ബോർഡുകൾ നടത്തിയ പ്രവർത്തനം വിശദമാക്കാമോ; അസംഘടിത മേഖലയിലെ തൊഴിലാളികളെയെല്ലാം ക്ഷേമപദ്ധതിയുടെ പരിധിയിൽ ഉൾപ്പെടുത്തുവാൻ സാധ്യമായിട്ടുണ്ടോ ;
- (സി) ഈ സർക്കാർ അധികാരത്തിലെത്തിയ ശേഷം മിനിമം വേതനം പുതുക്കി നിശ്ചയിക്കാനും അത് തൊഴിലാളികൾക്ക് ലഭിക്കുന്നുണ്ടെന്ന് ഉറപ്പുവരുത്താനുമായി സ്വീകരിച്ച നടപടികൾ വിശദമാക്കാമോ ?

ചെക്ക് ഡാമുകളും റെഗുലേറ്ററുകളും നിർമ്മിക്കാനുള്ള പദ്ധതി

*338. ശ്രീ.റ്റി.വി.രാജേഷ്

„ വി. കെ. സി. മമ്മത്ത് കോയ

„ ജോൺ ഫെർണാണ്ടസ്

„ ഐ.ബി. സതീഷ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ഭൂമിയുടെ ലഭ്യതക്കുറവുകൊണ്ടും പരിസ്ഥിതി പ്രശ്നം കൊണ്ടും വലിയ അണക്കെട്ടുകൾ നിർമ്മിച്ച് ജലം സംഭരിക്കുകയെന്നത് അത്ര പ്രായോഗികമല്ലാത്തതിനാൽ നദികളെത്തന്നെ ജലസംഭരണിയാക്കുകയെന്ന ലക്ഷ്യത്തോടെ ചെക്ക് ഡാമുകളും റെഗുലേറ്ററുകളും വ്യാപകമായി നിർമ്മിക്കാനുള്ള പദ്ധതിയുടെ പുരോഗതി അറിയിക്കാമോ;
- (ബി) നിലവിലുള്ള ജലസംഭരണികളിൽ അടിഞ്ഞു കൂടിയിട്ടുള്ള മണലും ചെളിയും നീക്കം ചെയ്ത് സംഭരണ

ശേഷി വർദ്ധിപ്പിക്കാനുള്ള പ്രവർത്തനം ആരംഭിച്ചിട്ടുണ്ടോ;

- (സി) കേരള വാട്ടർ അതോറിറ്റി നേരിട്ടുന്ന സാമ്പത്തിക പ്രശ്നങ്ങൾ, ജലവിതരണവും പദ്ധതി നിർവ്വഹണവും കാര്യക്ഷമമായി നിർവ്വഹിക്കുന്നതിന് പ്രതിബന്ധമാകാതിരിക്കാൻ സ്വീകരിച്ചിട്ടുള്ള നടപടികൾ എന്തെല്ലാമാണെന്ന് അറിയിക്കാമോ;
- (ഡി) ജലചോർച്ച ഒഴിവാക്കാനായി നടത്തുന്ന പ്രവർത്തനങ്ങൾ അറിയിക്കാമോ?

ഭൂവസ്ത്രക്കുഴൽ സ്ഥാപിക്കുന്ന പദ്ധതി

*339. ഡോ.എം. കെ. മുനീർ

ശ്രീ.പി.കെ.അബ്ദു റബ്ബ്

„ മഞ്ഞളാംകുഴി അലി

„ പി.കെ.ബഷീർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ തീരദേശ ശോഷണം കുറയ്ക്കുന്നതിനും കടൽത്തീരം സംരക്ഷിക്കുന്നതിനുമായി ഭൂവസ്ത്രക്കുഴൽ(ജിയോ ടൂബ്) സ്ഥാപിക്കുന്ന പദ്ധതി നടപ്പിലാക്കാൻ ഉദ്ദേശിക്കുന്നുണ്ടോ;
- (ബി) ഈ പദ്ധതി സംസ്ഥാനത്ത് എവിടെയെല്ലാം നടപ്പാക്കാനാണ് ഉദ്ദേശിക്കുന്നതെന്ന് വ്യക്തമാക്കുമോ;
- (സി) ഈ പദ്ധതിയുടെ വിശദാംശം ലഭ്യമാക്കുമോ?

കുപ്പിവെള്ളത്തിന്റെ സ്രോതസ്സിനെക്കുറിച്ച് അന്വേഷണം

*340. പ്രൊഫ.ആബിദ് ഹസൈൻ തങ്ങൾ

ശ്രീ. എൻ .എ.നെല്ലിക്കുന്ന്

„ വി.കെ.ഇബ്രാഹിം കുഞ്ഞ്

„ ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സ്വകാര്യ കമ്പനികൾ വിതരണം ചെയ്യുന്ന കുപ്പിവെള്ളത്തിന്റെ സ്രോതസ്സിനെ കുറിച്ച് അന്വേഷണം നടത്തിയിട്ടുണ്ടോ;വ്യക്തമാക്കുമോ;
- (ബി) കുപ്പിവെള്ളം വിതരണം ചെയ്യുന്ന സ്ഥാപനങ്ങൾക്ക് ജലവിഭവ വകുപ്പിന്റെ അനുമതി ആവശ്യമാണോ;വെളിപ്പെടുത്തുമോ;
- (സി) ഇപ്പോൾ വിതരണം ചെയ്യുന്ന കുപ്പിവെള്ളം ഗുണനിലവാരമില്ലാത്തതാണെന്ന വിവരം ശ്രദ്ധയിൽ പെട്ടിട്ടുണ്ടോ;
- (ഡി) കുപ്പിവെള്ളത്തിന്റെ ഗുണനിലവാരം പരിശോധിച്ച് ഉറപ്പുവരുത്തുന്നതിനായി ജലവിഭവ വകുപ്പ് സ്വീകരിക്കുന്ന നടപടികൾ എന്തെല്ലാമാണെന്ന് വിശദീകരിക്കുമോ?

ഗോത്ര വർഗ്ഗക്കാർക്ക് വനാവകാശ നിയമപ്രകാരം ഭൂമി ലഭ്യമാക്കാൻ നടപടി

*341. ശ്രീ.സി. കെ. ശശീന്ദ്രൻ

„ ബി.സത്യൻ

„ മുരളി പെരുനെല്ലി

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം

മറുപടി നൽകുമോ:

- (എ) പട്ടികജാതി പട്ടികവർഗ്ഗക്കാരുടെ ഭൂ ഉടമസ്ഥത മെച്ചപ്പെടുത്തുന്നതിനായി ആവിഷ്കരിച്ചിട്ടുള്ള പദ്ധതികൾ എന്തെല്ലാമാണ്; ഭൂമി വാങ്ങി നൽകുന്ന പദ്ധതിയുടെയും ഇഷ്ടമുള്ള ഭൂമി വാങ്ങാൻ ധനസഹായം നൽകുന്ന പദ്ധതിയുടെയും പുരോഗതി വിലയിരുത്തിയിട്ടുണ്ടോ; വിശദാംശം അറിയിക്കാമോ;
- (ബി) പട്ടിക ഗോത്ര വർഗ്ഗക്കാർക്ക് അവരുടെ ഭൂമിയിലുള്ള അവകാശം സംരക്ഷിക്കാനും വനാവകാശ നിയമപ്രകാരം ഭൂമി ലഭ്യമാക്കാനും സ്വീകരിച്ചിട്ടുള്ള നടപടികൾ അറിയിക്കാമോ;
- (സി) പട്ടികജാതി പട്ടികഗോത്ര വർഗ്ഗ ആവാസ കേന്ദ്രങ്ങളുടെ അടിസ്ഥാന സൗകര്യ വികസനത്തിനായി നടത്തുന്ന പ്രവർത്തനങ്ങൾ അറിയിക്കാമോ;
- (ഡി) പട്ടികജാതി പട്ടികഗോത്ര വർഗ്ഗ പ്രത്യേക പദ്ധതികളുടെ സാമൂഹിക പരിശോധന (സോഷ്യൽ ഓഡിറ്റ്) ഏർപ്പെടുത്തുന്ന കാര്യം സർക്കാർ പരിശോധിക്കുമോ?

കടൽത്തീര സംരക്ഷണം

*342. ശ്രീ.ടി.എ.അഹമ്മദ് കബീർ

„ സി.മമ്മൂട്ടി

„ എൻ .എ.നെല്ലിക്കുന്ന്

പ്രൊഫ.ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം

മറുപടി നൽകുമോ:

- (എ) കാലവർഷാരംഭത്തിന് മുമ്പ് സംസ്ഥാനത്തിന്റെ പലഭാഗത്തായി ഉണ്ടായ രൂക്ഷമായ കടലാക്രമണത്തിൽ സംഭവിച്ച നാശനഷ്ടങ്ങൾ വിലയിരുത്തിയിട്ടുണ്ടോ;
- (ബി) ഇപ്രകാരം ഉണ്ടായ കടൽക്ഷോഭത്തിന്റെ കാരണങ്ങളെക്കുറിച്ച് എന്തെങ്കിലും പഠനം നടത്തിയിട്ടുണ്ടോ;
- (സി) തീരത്തിന്റെ സുരക്ഷ ഉറപ്പാക്കുന്നതിന് എന്തെല്ലാം നടപടികൾ സ്വീകരിക്കാനാണ് ഉദ്ദേശിക്കുന്നതെന്ന് വ്യക്തമാക്കുമോ?

സാംസ്കാരിക ചുതി പരിഹരിക്കാനായി ജാതി-മതേതര പൊതുഇടങ്ങൾ

*343. ശ്രീ.കെ.ഡി. പ്രസേനൻ

„ ഇ.പി.ജയരാജൻ

„ പുരുഷൻ കടലുണ്ടി

„ കെ. ആൻസലൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം

മറുപടി നൽകുമോ:

- (എ) അയ്യങ്കാളി വിപ്ലവത്തിന് യാത്ര നടത്തിയതിന്റെ 125-ാം വാർഷികം ആഘോഷിക്കുന്ന ഇക്കാലമായിട്ടും മത-ജാതിയടിസ്ഥാനമാക്കിയുള്ള ഉച്ചനീചത്വത്തിന്റെയും മിഥ്യാഭിമാനത്തിന്റെയും ബഹിർസ്ഫുരണമായ ദുരഭിമാനഹത്യ നടക്കുന്ന സാംസ്കാരിക ചൂതിരി പരിഹരിക്കാനായി സാംസ്കാരിക വകുപ്പിന് എത്തരത്തിൽ ഇടപെടാൻ കഴിയുമെന്ന് പരിശോധിച്ചിട്ടുണ്ടോ;
- (ബി) സാമൂഹ്യ ഉദ് ഗ്രഥനത്തിന് പ്രചോദനമാകുന്നതിന് ജാതി-മതാതീത വിവാഹിതർക്ക് സാമൂഹിക-സാമ്പത്തിക സംരക്ഷണം ഒരുക്കാൻ പരിപാടിയുണ്ടോ;
- (സി) പിന്തിരിപ്പൻ പുനരുത്ഥാന ശക്തികൾ സമൂഹത്തിൽ പിടിച്ചുറങ്ങുന്നതിനെ ചെറുക്കാനായി നവോത്ഥാന സാംസ്കാരിക സമുച്ചയങ്ങൾ സ്ഥാപിക്കാനുള്ള പദ്ധതിയുടെ പുരോഗതി അറിയിക്കാമോ;
- (ഡി) ജാതി-മതേതര പൊതുഇടങ്ങൾ ചുരുങ്ങിക്കൊണ്ടിരിക്കുന്ന സാഹചര്യത്തിൽ അതിനെ മറികടക്കാനായി കലാസാംസ്കാരിക പരിപാടികൾ വ്യാപകമായി സംഘടിപ്പിക്കാൻ സാധിക്കുമോ;
- (ഇ) ഇതുമായി ബന്ധപ്പെട്ട് വായനശാലകളെയും ക്ലബ്ബുകളെയും പ്രോത്സാഹിപ്പിക്കാൻ പദ്ധതിയുണ്ടോ?

സംയോജിത കോഴി വളർത്തൽ പദ്ധതി

*344. ശ്രീ.പി.കെ.ബഷീർ

„ പി.കെ.അബ്ദു റബ്ബ്

„ മഞ്ഞളാംകുഴി അലി

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) കെപ്കോയുടെ നേതൃത്വത്തിൽ സംസ്ഥാനത്തെ എല്ലാ പഞ്ചായത്തുകളിലും സംയോജിത കോഴി വളർത്തൽ പദ്ധതി ആരംഭിക്കുവാൻ ഉദ്ദേശിക്കുന്നുണ്ടോ;
- (ബി) എങ്കിൽ ഇതിനായി എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ;
- (സി) ഉപഭോക്താക്കൾക്ക് ഗുണമേന്മയുള്ള കോഴിയിറച്ചി ന്യായമായ വിലയ്ക്ക് ലഭ്യമാക്കുവാൻ ആവശ്യമായ നടപടി സ്വീകരിക്കുമോ?

കാട്ടുതീയിൽ നിന്നും സംരക്ഷണം

*345. ശ്രീ.പി.ടി. തോമസ്

„ കെ.മുരളീധരൻ

„ തിരുവഞ്ചൂർ രാധാകൃഷ്ണൻ

„ വി.ടി.ബൽറാം : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ജൈവവൈവിധ്യം സംരക്ഷിക്കുന്നതിനും വനങ്ങളെ കാട്ടുതീയിൽ നിന്നും സംരക്ഷിക്കുന്നതിനും ആവിഷ്കരിച്ചിട്ടുള്ള പദ്ധതികൾ എന്തൊക്കെയാണ്;
- (ബി) കഴിഞ്ഞ വർഷം സംസ്ഥാനത്തെ വനങ്ങളിൽ ഉണ്ടായ കാട്ടുതീയുടെ പശ്ചാത്തലത്തിൽ കാട്ടുതീ

തടയാൻ നടപ്പിലാക്കുമെന്ന് പ്രഖ്യാപിച്ച പദ്ധതികൾ പ്രാവർത്തികമാക്കിയിട്ടുണ്ടോ; ഇല്ലെങ്കിൽ അതിനുള്ള നടപടികൾ ഏത് ഘട്ടത്തിലാണ്;

- (സി) വനം കയ്യേറ്റം പൂർണ്ണമായും തടയുന്നതിന് കഴിഞ്ഞിട്ടുണ്ടോ; ഈ സർക്കാർ അധികാരത്തിൽ വന്നശേഷം ഇത്തരം കയ്യേറ്റങ്ങൾ കണ്ടെത്തിയിട്ടുണ്ടോ; ഉണ്ടെങ്കിൽ ഏത് ജില്ലയിലാണ് കൂടുതൽ കയ്യേറ്റങ്ങൾ ഉണ്ടായത് എന്ന് വെളിപ്പെടുത്തുമോ;
- (ഡി) കാർബൺ ന്യൂട്രൽ വയനാട് പദ്ധതി പ്രാവർത്തികമാക്കിയിട്ടുണ്ടോ; എങ്കിൽ ഈ പദ്ധതിക്കായി നടപ്പിലാക്കിയ കാര്യങ്ങൾ എന്തൊക്കെയാണ്; അത് വിജയപ്രദമാണെന്ന് കണ്ടെത്തിയിട്ടുണ്ടോയെന്ന് വ്യക്തമാക്കുമോ?

ജസ്റ്റിസ് കൃഷ്ണൻ നായർ കമ്മീഷൻ റിപ്പോർട്ട്

***346. ശ്രീമതി സി.കെ. ആശ**

ശ്രീ.ചിറ്റയം ഗോപകുമാർ

ശ്രീമതി ഗീതാ ഗോപി

ശ്രീ.വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തോട്ടം മേഖലയിലെ പ്രശ്നങ്ങൾ സംബന്ധിച്ച ജസ്റ്റിസ് കൃഷ്ണൻ നായർ കമ്മീഷൻ റിപ്പോർട്ടിലെ പ്രധാന ശിപാർശകൾ വിശദമാക്കുമോ;
- (ബി) പ്രസ്തുത കമ്മീഷൻ റിപ്പോർട്ട് നടപ്പിലാക്കുന്നതിന് സ്വീകരിച്ച നടപടികൾ അറിയിക്കുമോ;
- (സി) തോട്ടം മേഖലയിലുള്ള ഭവനരഹിതരായ തൊഴിലാളികൾക്ക് വീടുകൾ ലഭ്യമാക്കുന്നതിന് സ്വീകരിക്കുന്ന നടപടികൾ വിശദമാക്കുമോ;
- (ഡി) പ്രസ്തുത മേഖലയിലെ തൊഴിലാളികളുടെ മക്കൾക്ക് മെച്ചപ്പെട്ട പഠന സൗകര്യങ്ങളും തൊഴിൽ സാഹചര്യങ്ങളും ലഭ്യമാക്കുന്നതിന് സ്വീകരിക്കുന്ന നടപടികൾ വിശദമാക്കുമോ?

ലിഡാ ജേക്കബ് കമ്മീഷൻ റിപ്പോർട്ട്

***347. ശ്രീ.മോൻസ് ജോസഫ്**

„ പി.ജെ.ജോസഫ്

„ റോഷി അഗസ്റ്റിൻ

„ സി.എഫ്.തോമസ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ക്ഷീരമേഖലയിലെ പ്രശ്നങ്ങൾ പരിഹരിക്കുന്നതിന് നിയോഗിച്ച ലിഡാ ജേക്കബ് കമ്മീഷൻ റിപ്പോർട്ട് സർക്കാരിന് ലഭിച്ചിട്ടുണ്ടോ; ആയതിന്റെ വിശദാംശങ്ങൾ വെളിപ്പെടുത്തുമോ;
- (ബി) മിൽമ ഉടച്ചു വാർക്കണമെന്ന നിർദ്ദേശം ഈ റിപ്പോർട്ടിൽ ഉണ്ടോ; ക്ഷീരമേഖലയിലെ പ്രശ്നങ്ങൾക്ക് എന്തെല്ലാം പരിഹാരമാണ് കമ്മീഷൻ നിർദ്ദേശിച്ചിരിക്കുന്നത്;
- (സി) മേഖലാ യൂണിയനുകളിലെ തെരഞ്ഞെടുപ്പും ഭരണവും ഏത് രീതിയിലായിരിക്കും

എന്നറിയിക്കുമോ; യഥാർത്ഥ കർഷകർക്ക് ഭരണത്തിൽ പങ്കാളിത്തം ലഭിക്കുമോ;

- (ഡി) തീറ്റപ്പുല്തിനും കാലിത്തീറ്റയ്ക്കും കൃത്രിമ ബീജദാനത്തിനും ക്ഷീര സംഘങ്ങളിലൂടെ സംവിധാനമൊരുക്കുമോ എന്ന് വ്യക്തമാക്കുമോ?

ജലചുഷണം തടയാൻ നടപടി

*348. ശ്രീ.സി.കെ.നാണു

„ കെ. കൃഷ്ണൻകുട്ടി

„ കോവൂർ കുഞ്ഞുമോൻ

„ കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) വിതരണത്തിനിടയിലുള്ള ജലനഷ്ടം കുറയ്ക്കുന്നതിനും ജലചുഷണം ഇല്ലാതാക്കുന്നതിനും നിർമ്മിതബുദ്ധിയുടെ സഹായത്തോടെ ഏതെങ്കിലും പദ്ധതികൾ നടപ്പിലാക്കുവാൻ ഉദ്ദേശിക്കുന്നുണ്ടോയെന്ന് വ്യക്തമാക്കാമോ;
- (ബി) ജല അതോറിറ്റിയുടെയും ജലവിഭവ വകുപ്പിന്റെയും റിസർച്ച് ആന്റ് ഡെവലപ്മെന്റ് വിഭാഗത്തിന്റെ പ്രവർത്തന പുരോഗതി വിശദീകരിക്കാമോ?

നിർമ്മാണമേഖലയിലെ സുരക്ഷ മാനദണ്ഡങ്ങൾ

*349. ശ്രീ.എൽദോസ് പി. കുനപ്പിള്ളിൽ

„ പി.ടി. തോമസ്

„ വി.ടി.ബൽറാം

„ അനിൽ അക്കര : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) 1996 ലെ ബിൽഡിംഗ് ആന്റ് അദർ കൺസ്ട്രക്ഷൻ വർക്കേഴ്സ് (റെഗുലേഷൻ ഓഫ് എംപ്ലോയ്മെന്റ് ആന്റ് കണ്ടീഷൻസ് ഓഫ് സർവ്വീസ്) നിയമത്തിലും ചട്ടത്തിലും അനുശാസിക്കുന്ന പ്രകാരമുള്ള സുരക്ഷ നിബന്ധന വൻകിട കെട്ടിടങ്ങളുടെ നിർമ്മാണത്തിൽ പാലിക്കാത്തത് കാരണം സംസ്ഥാനത്ത് അപകടങ്ങൾ വർദ്ധിക്കുന്നതും അതിൽ അതിഥി തൊഴിലാളികൾ മരണമടയുന്നതും ശ്രദ്ധയിൽപ്പെട്ടിട്ടുണ്ടോ;
- (ബി) ജോലി സ്ഥലത്ത് വച്ചുണ്ടാകുന്ന അപകടം മൂലം മരണം സംഭവിക്കുന്ന ഇത്തരം തൊഴിലാളികൾക്ക് നൽകുന്ന സഹായം വർദ്ധിപ്പിക്കുവാൻ തീരുമാനിച്ചിട്ടുണ്ടോ; വിശദാംശം നൽകുമോ;
- (സി) 2010 ലെ കുടിയേറ്റ തൊഴിലാളി ക്ഷേമപദ്ധതിയിൽ അംഗങ്ങളല്ലാത്തവർക്കും ഈ ആനുകൂല്യം നൽകുന്ന കാര്യം പരിഗണിക്കുമോ;
- (ഡി) നിർമ്മാണമേഖലയിൽ സുരക്ഷ മാനദണ്ഡങ്ങൾ കർശനമായി പാലിക്കുന്നുണ്ടെന്ന് ഉറപ്പ് വരുത്തുന്നതിനും അതിഥി തൊഴിലാളികളുടെ സംരക്ഷണത്തിനും നടപടി സ്വീകരിക്കുമോ?

കേന്ദ്ര സർക്കാരിന്റെ കരട് വനനയം

*350. ശ്രീ.പി.ടി.എ. റഹീം

„ രാജ്യ എബ്രഹാം

„ പി. ഉണ്ണി

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര സർക്കാർ 2018ൽ പുറത്തിറക്കിയിട്ടുള്ള കരട് വനനയം പരിശോധിച്ചിട്ടുണ്ടോ; വനസമ്പത്ത് വിവേകപൂർവ്വം ഉപയോഗപ്പെടുത്തി അവയുമായി ബന്ധപ്പെട്ടുനിൽക്കുന്ന ജനവിഭാഗത്തിന്റെ, പ്രത്യേകിച്ച് പട്ടികഗോത്ര വർഗ്ഗക്കാരുടെ ജീവിത പുരോഗതിക്കായിക്കൂടി വിനിയോഗിക്കുന്ന സംസ്ഥാന സർക്കാർ ഉദ്ദേശ്യത്തിന് പ്രതികൂലമാണ് നിർദ്ദിഷ്ട നയത്തിലെ പല വ്യവസ്ഥകളും എന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) സ്വാഭാവിക വനത്തിന്റെ വ്യാപനവും സംരക്ഷണവും എന്നതിന് പകരം സ്വകാര്യ പങ്കാളിത്തത്തോടെ വ്യവസായ താല്പര്യം സംരക്ഷിക്കുന്ന പദ്ധതികൾ കരട് വനം നയത്തിൽ നിർദ്ദേശിച്ചിരിക്കുന്നത് വനം സ്വകാര്യവൽക്കരിക്കാൻ വഴിവയ്ക്കാനിടയുണ്ടെന്ന ആശങ്ക കേന്ദ്ര സർക്കാരിനെ അറിയിക്കുമോ;
- (സി) നിലവിലുള്ള കേന്ദ്ര വനാവകാശ നിയമം യുക്തിസഹമായി ഭേദഗതി ചെയ്യണമെന്ന പട്ടികഗോത്ര വർഗ്ഗക്കാരുടെ ആവശ്യം കേന്ദ്ര സർക്കാരിന്റെ ശ്രദ്ധയിൽപ്പെടുത്താൻ നടപടിയെടുത്തിട്ടുണ്ടോ എന്നറിയിക്കുമോ?

സാംസ്കാരിക പ്രവർത്തനങ്ങൾ കാലോചിതമാക്കുന്നതിന് സാംസ്കാരിക നയം

*351. പ്രൊഫ.കെ.യു. അരുണൻ

ശ്രീ.ജോൺ ഫെർണാണ്ടസ്

„ പി.കെ. ശശി

ശ്രീമതി യു. പ്രതിഭ ഹരി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിന് ശേഷം സാംസ്കാരിക വകുപ്പ് നടത്തിയിട്ടുള്ള പ്രവർത്തനങ്ങൾ സംബന്ധിച്ച് അവലോകനം നടത്തിയിട്ടുണ്ടോ; എങ്കിൽ വിശദമാക്കുമോ;
- (ബി) ഈ കാലയളവിൽ കേരള കലാമണ്ഡലം, കേരള സാഹിത്യ അക്കാദമി തുടങ്ങിയവ നടത്തിയിട്ടുള്ള പ്രവർത്തനങ്ങൾ എന്തെല്ലാമാണെന്ന് അറിയിക്കുമോ;
- (സി) ലോകോത്തര നാടകോത്സവങ്ങളുടെ പട്ടികയിൽ സ്ഥാനം പിടിക്കത്തക്കവിധം കേരള സംഗീത നാടക അക്കാദമി സംഘടിപ്പിച്ച ഇന്റർനാഷണൽ തിയേറ്റർ ഫെസ്റ്റിവലിന്റെ വിശദാംശം ലഭ്യമാക്കുമോ;
- (ഡി) വിവിധ സാംസ്കാരിക സ്ഥാപനങ്ങളെ ഏകോപിപ്പിച്ചു കൊണ്ട് പ്രവർത്തനങ്ങൾ കാര്യക്ഷമമാക്കുന്നതിനും കാലോചിതമാക്കുന്നതിനും ഉതകുന്ന തരത്തിൽ സാംസ്കാരിക നയത്തിന് രൂപം നൽകിയിട്ടുണ്ടോ; എങ്കിൽ വിശദാംശം വെളിപ്പെടുത്തുമോ?

ഉന്നത വിദ്യാഭ്യാസ രംഗത്ത് പട്ടികവിഭാഗ വിദ്യാർത്ഥികളുടെ കൊഴിഞ്ഞുപോക്ക്

*352. ശ്രീ.പി.ഉബൈദുള്ള

,, എൻ. ഷംസുദ്ദീൻ

,, കെ.എൻ.എ ഖാദർ

,, കെ.എം.ഷാജി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം

മറുപടി നൽകുമോ:

- (എ) ഉന്നത വിദ്യാഭ്യാസത്തിന് പ്രവേശനം നേടിയ ശേഷം കൊഴിഞ്ഞുപോകുന്ന പട്ടിക വിഭാഗത്തിൽപ്പെട്ടവരുടെ എണ്ണം വർദ്ധിച്ചുവരുന്നതായ വിവരം ശ്രദ്ധയിൽപ്പെട്ടിട്ടുണ്ടോ;
- (ബി) എൻജിനീയറിംഗ് ഉൾപ്പെടെയുള്ള പ്രൊഫഷണൽ കോഴ്സുകൾക്ക് ചേർന്ന ശേഷം കൊഴിഞ്ഞുപോകുന്നവരുടെ കണക്ക് ശേഖരിച്ചിട്ടുണ്ടോ;
- (സി) ഇവർക്ക് പരീക്ഷയ്ക്ക് തയ്യാറെടുക്കുന്നതിന് പ്രത്യേക സഹായം നൽകാനായി എന്തെങ്കിലും പദ്ധതികൾ ആവിഷ്കരിച്ചിട്ടുണ്ടോ; എങ്കിൽ വിശദാംശം വ്യക്തമാക്കുമോ?

കരിയർ ഡെവലപ്പ്മെന്റ് സെന്ററുകളുടെ പ്രവർത്തനം

*353. ശ്രീ.റോജി എം. ജോൺ

,, എ.പി. അനിൽ കുമാർ

,, അനിൽ അക്കര

,, ഹൈബി ഈഡൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം

മറുപടി നൽകുമോ:

- (എ) തൊഴിൽ അന്വേഷകർക്കായി ആരംഭിച്ച കരിയർ ഡെവലപ്പ്മെന്റ് സെന്ററുകളുടെ പ്രവർത്തനം വിലയിരുത്തിയിട്ടുണ്ടോ; വിശദമാക്കുമോ;
- (ബി) തൊഴിലന്വേഷകരായ ഉദ്യോഗാർത്ഥികൾക്ക് ഇത്തരം സെന്ററുകളിൽ നിന്നും ലഭിക്കുന്ന സഹായങ്ങൾ എന്തൊക്കെയാണ്; എംപ്ലോയബിലിറ്റി സെന്ററുകൾ സംഘടിപ്പിക്കുന്ന ജോബ് ഫെസ്റ്റിൽ പങ്കെടുക്കുന്നതിനുള്ള അവസരം ഉദ്യോഗാർത്ഥികൾക്ക് ഇതിലൂടെ ലഭിക്കുന്നുണ്ടോ;
- (സി) സ്ഥിരമായ ഉദ്യോഗാർത്ഥികൾക്ക് ഈ സെന്ററിൽ സിവിൽ സർവ്വീസ് പരീക്ഷാപരിശീലനത്തിന് അവസരം ഒരുക്കുന്നതിനെക്കുറിച്ച് ആലോചിക്കുമോ;
- (ഡി) സംസ്ഥാനത്തെ എല്ലാ ജില്ലകളിലും ഇത്തരം സെന്ററുകൾ ആരംഭിക്കുന്ന കാര്യം പരിഗണിക്കുമോ എന്ന് വെളിപ്പെടുത്താമോ?

ആരോഗ്യ പരിരക്ഷ പദ്ധതി

*354. ശ്രീ.പി.കെ. ശശി

,, എസ്.ശർമ്മ

„ കെ. ദാസൻ

„ സി.കൃഷ്ണൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) അസംഘടിത മേഖലയിലുള്ള തൊഴിലാളി കുടുംബങ്ങൾക്കായി ചിയാക് (CHIAK) മുഖേന കേന്ദ്ര സർക്കാർ സഹായത്തോടെ നടപ്പാക്കി വരുന്ന ആരോഗ്യ പരിരക്ഷാ പദ്ധതികളുടെ വിശദാംശം അറിയിക്കാമോ;
- (ബി) ഇതിനു പുറമെ സംസ്ഥാന സർക്കാർ സ്വന്തം നിലയിൽ നടപ്പാക്കുന്ന ചിസ് പ്ലസ്, മുതിർന്ന പൗരന്മാർക്കായുള്ള എസ്ചിസ് (SCHIS) എന്നീ പദ്ധതികളുടെ വിശദാംശം നൽകുമോ;
- (സി) ഇത്തരം ഹെൽത്ത് കാർഡുള്ള മുഴുവൻ പേർക്കും കാൻസർ, ഹൃദ്രോഗം, പക്ഷാഘാതം, കരൾ-വൃക്ക രോഗങ്ങൾ, തലച്ചോറിലെ ട്യൂമർ തുടങ്ങിയ മാരക രോഗങ്ങൾക്ക് സൗജന്യ ചികിത്സ ഉറപ്പുവരുത്താനായുള്ള പദ്ധതി ആരംഭിച്ചിട്ടുണ്ടോ;
- (ഡി) കേന്ദ്ര സർക്കാർ പുതുതായി പ്രഖ്യാപിച്ച ദേശീയ ആരോഗ്യ ഇൻഷുറൻസ് പദ്ധതിയുടെ വിശദാംശം ലഭ്യമാണോ; ജനസംഖ്യയുടെ പതിമൂന്ന് ശതമാനം പേർക്ക് മാത്രമായി പരിമിതപ്പെടുത്താനുദ്ദേശിച്ചുള്ള ഈ പദ്ധതി പ്രാബല്യത്തിലാകുന്നതോടെ നിലവിൽ കേന്ദ്ര സഹായത്തോടെയുള്ള ആർ.എസ്.ബി.വൈ.സ്കീമിൽ ഉൾപ്പെട്ടവർ പുറത്താകാനിടയുണ്ടോ; വ്യക്തമാക്കുമോ?

ഐ.ടി.ഐ.കളെ അന്താരാഷ്ട്ര നിലവാരത്തിലേക്ക് ഉയർത്താൻ പദ്ധതി

*355. ശ്രീ. അബ്ദുൽ ഹമീദ് പി.

„ പി.ബി. അബ്ദുൽ റസ്സാക്ക്

„ എം.ഉമ്മർ

„ പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഐ.ടി.ഐ.കളെ അന്താരാഷ്ട്ര നിലവാരത്തിലേക്ക് ഉയർത്തുന്നതിന് എന്തെങ്കിലും പദ്ധതികൾ ആവിഷ്കരിച്ചിട്ടുണ്ടോ;
- (ബി) ഐ.ടി.ഐ.കളിൽ പുതിയ സിലബസ്സും പുതിയ സാങ്കേതിക വിദ്യയും ഏർപ്പെടുത്താൻ ഉദ്ദേശിക്കുന്നുണ്ടോ; വിശദാംശം നൽകുമോ;
- (സി) സംസ്ഥാനത്ത് പുതിയ ഐ.ടി.ഐ.കൾ സ്ഥാപിക്കാൻ തീരുമാനിച്ചിട്ടുണ്ടോ; എങ്കിൽ എവിടെയെല്ലാമെന്ന് വെളിപ്പെടുത്തുമോ?

സാമൂഹിക സുരക്ഷാ പദ്ധതികൾക്കായി ഏകീകൃത ബോർഡ്

*356. ശ്രീ.കോവൂർ കുഞ്ഞുമോൻ

„ കെ. കൃഷ്ണൻകുട്ടി

„ സി.കെ.നാണു

„ കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) പി.എഫ്., ഇ.എസ്.ഐ., ഗ്രാറ്റുവിറ്റി തുടങ്ങിയ എല്ലാ സാമൂഹികസുരക്ഷാ പദ്ധതികളും ലയിപ്പിച്ച് ഏകീകൃത ബോർഡിന്റെ കീഴിൽ ആക്കാനുള്ള കേന്ദ്ര ബില്ലിന്റെ കരട് സംസ്ഥാന സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;
- (ബി) ഇത്തരത്തിലുള്ള പുതിയ നിയമ ഭേദഗതി കേരളത്തിലെ തൊഴിൽ മേഖലകളെയും തൊഴിലാളി സുരക്ഷയെയും എങ്ങനെ ബാധിക്കുമെന്നാണ് കരുതുന്നത്;
- (സി) ഈ വിഷയം സംസ്ഥാന സർക്കാർ പഠനവിധേയമാക്കുകയും ആശങ്കകൾ കേന്ദ്രത്തെ അറിയിക്കുകയും ചെയ്യുകയുണ്ടായോ; ഇക്കാര്യത്തിൽ എന്തൊക്കെ നടപടികളാണ് സ്വീകരിക്കുവാൻ ഉദ്ദേശിക്കുന്നതെന്ന് വ്യക്തമാക്കാമോ?

പട്ടികവിഭാഗക്കാർക്കുള്ള വിദ്യാഭ്യാസ ആനുകൂല്യങ്ങൾ

*357. ശ്രീ.കാരാട്ട് റസാഖ്

„ ആർ. രാജേഷ്

„ ആന്റണി ജോൺ

„ കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം

മറുപടി നൽകുമോ:

- (എ) സാർവത്രികവും ഗുണനിലവാരമുള്ളതുമായ വിദ്യാഭ്യാസത്തിലൂടെ പട്ടികജാതിക്കാരെയും പട്ടികഗോത്ര വർഗ്ഗക്കാരെയും മുഖ്യധാരയിലേക്കെത്തിക്കുക എന്ന ഉദ്ദേശ്യത്തോടെ നടപ്പാക്കുന്ന പദ്ധതികളുടെ വിശദാംശം നൽകാമോ;
- (ബി) പ്രീമെട്രിക്, പോസ്റ്റ്മെട്രിക് വിദ്യാർത്ഥികൾക്കുള്ള ആനുകൂല്യങ്ങൾ കാലാനുസൃതമായി വർദ്ധിപ്പിക്കാൻ സ്വീകരിച്ച നടപടികൾ അറിയിക്കാമോ; കോളേജുകൾ ഉൾപ്പെടെയുള്ള സ്വകാര്യവിദ്യാഭ്യാസസ്ഥാപനങ്ങളിൽ പഠിക്കുന്ന വിദ്യാർത്ഥികൾക്ക് ഈ ആനുകൂല്യം ലഭ്യമാണോ;
- (സി) ഉന്നതവിദ്യാഭ്യാസസ്ഥാപനങ്ങളിലും വിദേശസർവ്വകലാശാലകൾ ഉൾപ്പെടെയുള്ള രാജ്യാന്തര സ്ഥാപനങ്ങളിലും പഠിക്കുന്നതിന് പട്ടികജാതി-പട്ടികവർഗ്ഗ വിദ്യാർത്ഥികൾക്ക് നൽകി വരുന്ന സഹായങ്ങൾ എന്തെല്ലാമാണ്; വ്യക്തമാക്കാമോ?

പട്ടിക വർഗ്ഗ വിദ്യാർത്ഥികളുടെ വിദ്യാഭ്യാസ നിലവാരം മെച്ചപ്പെടുത്തുന്നതിന് നടപടി

*358. ശ്രീ.കെ.വി.വിജയദാസ്

„ കെ. ആൻസലൻ

„ ഒ. ആർ. കേള : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം

മറുപടി നൽകുമോ:

- (എ) സംസ്ഥാനത്ത് പട്ടിക വർഗ്ഗ വിദ്യാർത്ഥികളുടെ വിദ്യാഭ്യാസ നിലവാരം മെച്ചപ്പെടുത്തുന്നതിനായി ആവിഷ്കരിച്ചിട്ടുള്ള പദ്ധതികൾ എന്തൊക്കെയാണെന്ന് വിശദമാക്കാമോ ;
- (ബി) ഇവർക്കായുള്ള പോസ്റ്റ് മെട്രിക്, പ്രീമെട്രിക് ഹോസ്റ്റലുകളുടെ അടിസ്ഥാന സൗകര്യങ്ങൾ

വർദ്ധിപ്പിക്കുന്നതിന് സ്വീകരിച്ചിട്ടുള്ള നടപടികൾ വിശദമാക്കാമോ;

- (സി) ഈ സർക്കാർ അധികാരത്തിൽ വന്നശേഷം ഈ വിഭാഗത്തിൽപ്പെട്ട വിദ്യാർത്ഥികളുടെ വിദ്യാഭ്യാസ ആനുകൂല്യം വർദ്ധിപ്പിച്ചിട്ടുണ്ടോ; വിശദാംശം നൽകുമോ;
- (ഡി) സ്കൂളുകളിലെത്തിച്ചേരാൻ ബുദ്ധിമുട്ടനുഭവിക്കുന്ന വിദ്യാർത്ഥികൾക്ക് യാത്രാ സൗകര്യം ഏർപ്പെടുത്തുന്നതിനായി ആവിഷ്കരിച്ച ഗോത്ര സാരഥി പദ്ധതി കൂടുതൽ മേഖലകളിലേയ്ക്ക് വ്യാപിപ്പിക്കാൻ നടപടി സ്വീകരിക്കുമോ?

ഗദ്ദിക വിജയിപ്പിക്കുന്നതിന് സഹായകരമായ ഘടകങ്ങൾ

*359. ശ്രീ.സി. ദിവാകരൻ

„ ആർ. രാമചന്ദ്രൻ

ശ്രീമതി ഗീതാ ഗോപി

ശ്രീ.വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതി - പട്ടികവർഗ്ഗ വകുപ്പിന്റെ ഗദ്ദിക പരിപാടി സംബന്ധിച്ച വിശദാംശം ലഭ്യമാക്കുമോ ;
- (ബി) പ്രസ്തുത പരിപാടി വിജയിപ്പിക്കുന്നതിന് സഹായകരമായ ഘടകങ്ങളും അതിനുള്ള ശ്രമങ്ങളും വിശദമാക്കുമോ;
- (സി) പട്ടികജാതി - പട്ടികവർഗ്ഗ വിഭാഗങ്ങളുടെ പരമ്പരാഗത ഉല്പന്നങ്ങളും വനവിഭവങ്ങളും വിപണനം ചെയ്യുന്നതിന് മറ്റെന്തൊക്കെ മാർഗ്ഗങ്ങളാണ് സർക്കാർ സ്വീകരിക്കുന്നതെന്ന് വ്യക്തമാക്കുമോ?

ജൈവവൈവിധ്യം സംരക്ഷിക്കുന്നതിനുള്ള പദ്ധതികൾ

*360. ശ്രീ.വി.പി.സജീന്ദ്രൻ

„ തിരുവഞ്ചൂർ രാധാകൃഷ്ണൻ

„ എൽദോസ് പി. കുന്നപ്പിള്ളിൽ

„ ഹൈബി ഈഡൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ ജൈവവൈവിധ്യം സംരക്ഷിക്കുന്നതിനും പരിപാലിക്കുന്നതിനും വനം വകുപ്പ് ആവിഷ്കരിച്ച പദ്ധതികൾ എന്തൊക്കെയാണെന്ന് അറിയിക്കുമോ;
- (ബി) വനേതര പ്രദേശങ്ങളിൽ ജൈവവൈവിധ്യം സംരക്ഷിക്കുന്നതിനായി വനത്തിന് പുറത്തുള്ള കാടുകളുടെ സംരക്ഷണം ഏറ്റെടുത്തിട്ടുണ്ടോ; ഇപ്രകാരം ഏറ്റെടുക്കുന്ന കാടുകൾ സംരക്ഷിക്കുന്നതിന് എന്തൊക്കെ സഹായങ്ങളാണ് നൽകുന്നതെന്ന് അറിയിക്കുമോ;
- (സി) സാമൂഹ്യവനവൽക്കരണത്തിന്റെ ഭാഗമായി നട്ട് പിടിപ്പിച്ച മരങ്ങൾ പരിസ്ഥിതിക്ക് ആഘാതം സൃഷ്ടിക്കുന്നതാണെന്ന പരിസ്ഥിതി ധവളപത്രത്തിലെ പരാമർശം ശ്രദ്ധയിൽപ്പെട്ടിട്ടുണ്ടോ; എങ്കിൽ അതിന്റെ അടിസ്ഥാനത്തിൽ സ്വീകരിക്കുന്ന നടപടികൾ എന്തൊക്കെയാണെന്ന് അറിയിക്കുമോ;

(ഡി) വംശനാശം സംഭവിച്ചുകൊണ്ടിരിക്കുന്ന വൃക്ഷലതാദികളുടെ സംരക്ഷണത്തിനായി എന്തെങ്കിലും പ്രത്യേക പദ്ധതി നടപ്പിലാക്കുന്നുണ്ടോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
16-06-2018

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].